

कापूस खरेदी हंगाम २०१५-१६  
कापसाची रक्कम शेतकऱ्यांना अदा  
करण्यासाठी महाराष्ट्र राज्य सहकारी  
कापूस उत्पादक पणन महासंघास  
दुराव्यापोटी कर्ज मंजूर करणेबाबत.

महाराष्ट्र शासन  
सहकार, पणन व वस्त्रोद्योग विभाग  
शासन निर्णय क्रमांक: कापूस-२०१५/प्र.क्र.१०२/१०-स  
मादाम कामा मार्ग, हुतात्मा राजगुरु चौक,  
नवीन प्रशासन भवन, १४ वा मजला,  
मंत्रालयासमोर, मुंबई- ४०० ०३२  
तारीख: २ नोव्हेंबर, २०१५.

#### प्रस्तावना -

केंद्रीय वस्त्रोद्योग मंत्रालयाच्या दि. २०.१०.२०१५ च्या आदेशान्वये महाराष्ट्र राज्य सहकारी कापूस उत्पादक पणन महासंघाची भारतीय कपास निगम मर्या. यांचा सबएजंट म्हणून काही अटींवर राज्यात कापसाची किमान आधारभूत किंमत योजना राबविण्यासाठी नियुक्ती केली आहे. त्यामध्ये या प्रयोजनासाठी Live of credit, letter of comfort किंवा Advance दिला जाणार नसल्याचे कळविले आहे. म्हणून हंगाम २०१५-१६ मध्ये कापूस खरेदी करतांना कापसाची रक्कम शेतकऱ्यांना अदा करण्यासाठी महाराष्ट्र राज्य सहकारी कापूस उत्पादक पणन महासंघाला दुराव्यापोटी कर्ज मंजूर करण्याची बाब शासनाच्या विचाराधीन होती.

#### शासन निर्णय-

प्रस्तावनेत नमूद केल्यानुसार हंगाम २०१५-१६ मध्ये किमान आधारभूत किंमत योजनेंतर्गत महाराष्ट्र राज्य सहकारी कापूस उत्पादक पणन महासंघाने शेतकऱ्यांकडून खरेदी केलेल्या / करावयाच्या कापसाची किमान आधारभूत किंमत अदा करण्यासाठी अर्थसंकल्पित रुपये ५०.०० कोटी (रुपये पन्नास कोटी फक्त) एवढी संपूर्ण रक्कम महाराष्ट्र राज्य सहकारी कापूस उत्पादक पणन महासंघास दुराव्यापोटी (बिन व्याजी) कर्ज स्वरूपात उपलब्ध करून देण्यास शासन मंजूरी देत आहे.

२. महाराष्ट्र राज्य सहकारी कापूस उत्पादक पणन महासंघाने भारतीय कपास निगम सोबत रितसर करार करावा.

३. सदर रक्कम ही विषयांकित कारणासाठीच खर्च करण्यात येईल याबाबत महाराष्ट्र राज्य सहकारी कापूस उत्पादक पणन महासंघाने दक्षता घ्यावी.

४. या कारणासाठी होणारा खर्च सहकार, पणन व वस्त्रोद्योग विभाग, “मागणी क्रमांक व्ही-५, ६४२५, सहकारासाठी कर्जे, (००) (१०८)- इतर सहकारी संस्थांना कर्जे, (०१) पणन सहकारी संस्था (०१) (०३) कापूस प्रापण योजनेच्या कार्यान्वयनासाठी सीमांतिक रक्कम (६४२५००६४) (योजनेतर)-५५ कर्जे व आगाऊ रकमा” या लेखाशिर्षाखाली खर्ची टाकून सन २०१५-१६ मध्ये उपलब्ध असलेल्या तरतूदीमधून भागविण्यात यावा.

५. महाराष्ट्र राज्य सहकारी कापूस पणन महासंघास सन २०१४-१५ साठी दुराव्यापोटी दिलेली रक्कम महासंघाने दि.३१.१२.२०१५ पूर्वी शासनास परत करावी.

६. सदर कर्जाची रक्कम अधिदान व लेखाधिकारी, मुंबई येथून काढण्यासाठी व ती महाराष्ट्र राज्य सहकारी कापूस उत्पादक पणन महासंघ, मुंबई या संस्थेस अदा करण्यासाठी श्रीमती अ.म. जोशी, कक्ष अधिकारी (रोख शाखा), सहकार, पणन व वस्त्रोद्योग विभाग, मंत्रालय, मुंबई यांना आहरण व संवितरण अधिकारी, तसेच श्री. सदाशिव शिवदास, सह सचिव, (पणन), सहकार, पणन व वस्त्रोद्योग विभाग, मंत्रालय, मुंबई यांना नियंत्रक अधिकारी म्हणून घोषित करण्यात येत आहे.

७. सदर रक्कम वित्त विभागाच्या दि.१७.४.२०१५ च्या शासन परिपत्रकात नमूद ७०% ची मर्यादा शिथिल करून १००% निधी वितरित करण्यास वित्त विभागाने मान्यता दिलेली आहे. या रकमेचा धनादेश "THE MAHARASHTRA STATE CO-OPERATIVE COTTON GROWERS MARKETING FEDERATION LTD. MUMBAI" यांचे नावे काढण्यात यावा.

८. हा शासन निर्णय वित्त विभागाच्या सहमतीने त्यांच्या अनौपचारिक संदर्भ क्र. ४०९/१५/ व्यय-२, दिनांक १५.१०.२०१५ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५११०२१५०६२६९६०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अजय क. पवार)

कार्यासन अधिकारी, महाराष्ट्र शासन

प्रत,

- १) महालेखापाल, महाराष्ट्र-१/२, लेखा व अनुज्ञेयता/लेखापरिक्षा, मुंबई-प्रथम/नागपूर-द्वितीय,
- २) व्यवस्थापकीय संचालक, महाराष्ट्र राज्य सहकारी कापूस उत्पादक पणन महासंघ, मुंबई,
- ३) पणन संचालक, महाराष्ट्र राज्य, पुणे.
- ४) वित्त विभाग, (व्यय-२/अर्थोपाय/अर्थसंकल्प-१२), मंत्रालय, मुंबई.
- ५) अधिदान व लेखा अधिकारी, मुंबई.
- ६) निवासी लेखा अधिकारी, मुंबई.
- ७) सह सचिव (रोख शाखा), सहकार, पणन व वस्त्रोद्योग विभाग, मंत्रालय, मुंबई.
- ८) अवर सचिव (१स), कक्ष अधिकारी (१७स), सहकार, पणन व वस्त्रोद्योग विभाग, मंत्रालय, मुंबई.
- ९) कार्यासन अधिकारी (रोख शाखा, १६स), सहकार, पणन व वस्त्रोद्योग विभाग, मंत्रालय, मुंबई.
- १०) निवडनस्ती (१०स).